

ב"ה
אין ליכט
פון תורה
ספר
קב הישר
נה
אידיש

802

הוצאת אמונה
ברוקלין נוא יארק,
שנת תשס"א לפ"ק

בעזרת השם יתברך

פרק ג'-ד'

• נח •

אין די פרקים ווערן ערקלערט:
דער וועלכער האלט זיך גרויס איז
גלייך ווי ער וואלט געדינט עבודה-
זרה. - דער שכר פאַר מחדש זיין
אמתיע חידושים און נישט גרויס
האַלטן זיך מיט דעם - יעדער חידוש
וואָס דער מענטש האָט מחדש געווען
גייט ארויף און שטעלט זיך פאַר
השיי'ת, און השיי'ת קרוינט אים מיט
קרוינען.



דער "פרי-מגדים" זי"ע, שרייבט: "קב הישר", א
לעבנס-וויכטיק ספר, וואס היילט די נשמה און גוף.
אלע זיינע ווערטער זענען דורכגעטראכט און מוסר.
עס העלפט סיי דעם תלמיד חכם און סיי דעם
דורכשניטלעכן איד און אויך פרויען".

אינהאלט

פון פרקים ג'-ד'

- א. אין פרק ג' ווערט ערקלערט: אַז ווען אַ מענטש זיצט מיט זיין חבר זאָל ער רעדן מיט אים דברי תורה. ר.....
- ב. אַ מענטש זאָל זיך דערווייטערן פון לצנים, בעלי לשון הרע און רכילות. ר.....
- ג. דער וואָס רעדט לשון הרע און ליצנות, ווערט פאַרנאָרט פון שדים רח"ל, וואָס ווערן אָנגערופן "כסילים". ו.....
- ד. ליצנות און לשון הרע ווערט פאַרצייכנט אין ספר וואָס ווערט אָנגערופן "פועלי און". ו.....
- ה. פלעצער וואו עס איז פאַראַן מחלוקת זאַמלען זיך די משחיתים. ו.....
- ו. דער מענטש וואָס שמועסט אין שוהל, ער האָט נישט קיין חלק אין דעם ג-ט פון די אידן. ז.....
- ז. דער האַרבער איסור פון רעדן דברים בטלים אין שוהל. ז.....
- ח. אַ ספעציעלער ממונה וואָרט און האַפט כסדר צו הערן אַ וואָרט פון איסור. ח.....
- ט. דער מענטש דאַרף געוואוינען זיין מויל צו קדושה רייד, און רעדן אין לשון הקודש. ט.....
- י. דער מענטש וואָס איז געוואוינט מיט קללות און קריגעריי, איז זיין שורש נשמה פון דער סטרא אחרא רח"ל. ט.....
- יא. דאָס מויל וואָס רעדט נישט קיין דיבורים אסורים, ווערט אָנגערופן אַ הייליג מויל. ט.....
- יב. מען זאָל פאַר זיך אויסוועלן אַן אָרט צו זיצן אין בית המדרש נעבן ערליכע אידן. י.....
- יג. אין פרק ד' ווערט דערקלערט: דער שכר פאַר מחדש זיין אמתת חידושים און נישט גרויס האַלטן זיך מיט דעם - יעדער חידוש וואָס דער מענטש האָט מחדש געווען גייט

- ארויף און שטעלט זיך פאַר השי"ת, און השי"ת קרוינט
 אים מיט קרוינען..... יא
- יד. ווער איז דער, וואָס נעמט זיך איבער מיט זיין לערנען:
 ווער איז דער, וואָס זיין גאַנץ לערנען איז נאָר זיך גרויס צו
 האַלטן..... יא
- טו. ער נעמט די פּאַלטשע רייד און מאַכט פון דעם אַ פּאַלטשען
 הימל, וואָס ווערט גערופן "תהו" און "שוא"...... יב
- טז. "כי רבים חללים הפילה וַעֲצוּמִים כָּל הָרוּגִיהָ"..... יג
- יז. די דרשנים וועלכע זוכען בלויז צו געפעלן פאַר די צוהערער, וועלן אַוודאַי נישט זוכה זיין לעתיד לבוא צו הערן, דעם דרש פון חידושי תורה וואָס גאָט ב"ה וועט דעמאָלט זאָגן..... יד
- יח. גאָט ב"ה וועט דרשינען די טעמים פון די תורה וואָס ער וועט אונז געבן לעתיד דורך משיח צדקנו..... יד
- יט. המורה הוראה לאחרים ולא הגיע להוראה..... טו
- כ. ווי אַזוי עס האָט אויסגעזעהן אַ דין תורה ביים רבין ו" שמעלקא פון ניקלשבורג זצ"ל..... טז



פרק ג'

אין דעם פרק ווערט ערקלערט: אז ווען אַ מענטש זיצט מיוז זיין חבר זאָל ער רעדן מיט אים דברי תורה.

א. דוד המלך, האָט אָנגעהויבן תהלים מיט'ן פסוק: אֲשֶׁרִי הָאִישׁ לִשָּׁב, וואויל איז דעם מענטשן וואָס ער איז נישט געגאַנגען אין דער עצה פון די רשעים, און צווישן די שפעטערס איז ער נישט געזעצן. און אזוי האָבן אונזערע חכמים אויך געזאָגט אין מסכת אבות (פרק ג', משנה ב') צוויי מענטשן וואָס זיצן צוזאַמען און רעדן נישט קיין דברי תוויז, איז דאָס אַ זיצונג פון שפעטערס, און וויבאַלד די דאָזיגע שטרויכלונג איז ליידער בעוונותינו הרבים זייער פאַרשפרייט יעצט, דעריבער דאָרף דער מענטש שטאַרק אַכטונג געבן אויף דעם לאו, אַז ווען ער זיצט מיט אַנדערע מענטשן זאָל ער מיט זיי רעדן דברי תורה אָדער רייד פון מוכר און פון יראת שמים.

**אַ מענטש זאָל זיך דערווייטערן פון ליצנים,
בעלי לשון הרע און רכילות**

און אוודאי געוויס אַז דער מענטש זאָל זיך דערווייטערן פון זיי מענטשן וואָס זיצן און שפעטן אָפּ און רעדן אַזעלכע רייד וואָס נוצן גאַרנישט, און דורך אַסאך רייד ווערט נישט פאַרמיטן קיין זינד פֿון ליצנות אָדער לשון הרע, און דורך דעם ווערט באַשאַפֿן אַזעלכע ענינים וואָס ברענגען אַ פגם צו זייער נשמה, און דער וואָס האָט מורא פֿון דעם אויבערשטן, זאָל זיך דערווייטערן פון דער איינזאַמלונג פון זיי דאָזיגע חברותא.

דער וואָס רעדט לשון הרע און ליצנות, ווערט פאַרנאַרט פון שדים רח"ל, וואָס ווערן אָנגערופן "כסילים"

ב. ודע לך, און דו זאָלסט וויסן אַז עס איז פאַראַן אַ כיתה שדים וואָס ווערן גערופן כסילים, און זיי זענען ממונה זיך צו באַווייזן צו די מענטשן ווען זיי גייען אליין ביינאַכט, און אָפט באַווייזן זיי זיך אַפילו צו אַ חברותא פון עטליכע מענטשן, און אַמאָל זוגן זיי, מיר וועלן גיין אינאיינעם צו דעם אָדער יענעם גאַסט הויז, און זיי ווייזן אָן פאַר דעם מענטש ווי עס לייכט זיך דאָרט אַ ליכט, נישט ווייט פון דאַנעט.

דער מענטש מיינט אַז זיי גייען צו אַ גאַסט הויז וואָס איז דאָרט נישט ווייט, אָבער דערווייל פירן זיי אים אַראָפּ פון וועג, און אָנט פירן זיי אים אַריין אין זומפּ אָדער אין די בלאַטע, אָדער אין אַ וואַלו, וואָס דאָרט געפינט זיך דער מענטש ממש אין סכנת נפשות.

ליצנות און לשון הרע ווערט פאַרצייכנט אין ספר וואָס ווערט אָנגערופן "פועלי און"

ג. והן הם, און די זעלבע משחיתים זענען ממונה אויף די מענטשן וואָס זאַמלען זיך איין כיתות ווייז, צו רעדן זעעלכע ווערטער וואָס נוצן גאַרנישט, און די משחיתים ווערן אויך אָוגערופן מיט דעם נאָמען "פועלי און", וואָס זיי שרייבן אויף אַלע רייד פון ליצנות און לשון הרע אויף אַ בוך וואָס ווערט אָנגערופן מיט דעם זעלבן נאָמען, "פועלי און". ווען די דאָזיגע מענטשן שטאַרבן, גייען די דאָזיגע כיתות אַרויס און באַגעגענען זייער נשמה, און פירן איהן אין די מדבריות אָדער אין די זומפּן, און זענען זייער מצער די נשמה.

פלעצער וואו עס איז פאַראַן מחלוקת זאַמלען זיך די משחיתים

דעריבער דאַרף דער מענטש זיך דערווייטערן פון זיך באַהענטן מיט

די מענטשן, און אַוודאי געוויס אַז ווען דו זעסט מענטשן וואָס מען זיך צו קריגן איינער מיט'ן אַנדערן, זאָלסטו אַנטלויפן פון זיי, ווייל אין די דאָזיגע פּלעצער וואו עס איז פאַראַן מחלוקת זאַמלען זיך צוזאַמען די משחיתים.

פון דעם קענסטו דיר אויסמאַלן דעם פּגם פון די מענטשן וואָס רעדן דברים בטלים אין אַן אָרט פון קדושה, דהיינו אין שוהל אָדער אין בית המדרש, וואָס דאָס איז געמאַכט געוואָרן עס זאָל זיך פול מיט דעם געזאַנג פון שירות ותשבחות און תחנונים צו דעם אויבערשטן ברוך הוא.

דער מענטש וואָס שמועסט אין שוהל,

ער האָט נישט קיין חלק אין דעם ג-ט פון די אידן

ד. ואתה ראה, און דו זעה, וואָס עס שטייט אין זוהר הקדוש פרשת תרומה (דף קל"א ע"ב) אַז דער מענטש וואָס שמועסט אין שוהל, איז וויי און ביטער צו אים, און ער האָט נישט קיין חלק אין דעם ג-ט פון די אידן. זע דאָרטן אין זוהר באריכות. איך האָב זייער מקצר געווען דערין, ווייל די שטראָף דערפאַר שטייט שוין אין אַלע ספרי מוסר. און מיר, זיין פאָלק, זענען מחוייב יעדער איינער באזונדער צו מאַכן זיך אַ נדר נישט צו רעדן קיין שום דברי חול אין שוהל, ווייל נאָך וואָס טויג דאָס אים אַז צוליב אַזאָ גרינגע זאָך זאָל ער קיין נישט האָבן קיין חלק אין דעם ג-ט פון די אידן, אַזוי ווי דער זוהר שרייבט.

דער האַרבער איסור פון רעדן דברים בטלים אין שוהל

און אַוודאי געוויס אַז דער מענטש זאָל נישט רעדן קיין ליצנות אָדער רכילות אין שוהל, וואָס דאָרט איז די דירה פון די שכינה הקדושה, און אַז מענטשן זענען נישט נזיר צו רעדן אין שוהל ליצנות אָדער רכילות און לשון הרע, זענען זיי דערמיט גורם אַז די שכינה שיידיט זיך אָפּ פון אידן, און דורך דער

דאָזיגער עבירה זענען ליידער בעוונותינו הרבים חרוב געוואָרן אַסאַך שוהלן, ווייל די דאָזיגע מענטשן וואָס רעדן דברים בטלים אין די שוהלן, ברענגען אַריין די סטרא אחרא אין דער מחנה שכנה, וואָס זי איז גאָר הייליג, און אין אַלע דברים שבקדושה וואָס אַ מענטש טוט, זאָל ער זיין זייער געוואָרענט אַז ער זאָל אין דעם נישט גורם זיין אַן אַריינמישונג פון די חיצונים ח"ו.

א ספעציעלער ממונה וואָרט און האָפט כסדר צו הערן אַ וואָרט פון איסור

ה. והנה דע, און אָט דאַרפסטו וויסן וואָס דער זוהר הקדוש זאָגט אין פרשת תרומה (דף רס"ג ע"ב) אַז עס איז פאַראַן אַ ממונה פון דער סטרא אחרא וואָס וואָרט און האָפט אויף יעדן איינעם וואָס ברענגט אַרויס פון זיין מויל אַ שענדליך וואָרט, דהיינו ליגנט אָדער לשון הרע, ליצנות און דאָס גלייכן, און דערנאָך זאָגט ע' אַרויס פון זיין מויל הייליגע רייד, גייט דער ממונה מיט די אַנדערע חיצונים וואָס זענען אונטער אים, און ער נעמט דאָס הייליגע וואָרט וואָס דער איד האָט אַרויסגעזאָגט, און זיי זענען עס מטמא, און דער מעוטש איז שוין מער נישט זוכה אין דעם הייליגן וואָרט, ווייל די חיצונים האָבן צוגענומען דאָס הייליגע וואָרט צו זיך, און עס ווערט פאַר זיי אַעמערט כח דורך דעם הייליגן וואָרט. וויי איז צו די דאָזיגע מענטשן אויף דער וועלט, און וויי איז צו זיי אויף יענע וועלט.

צו דעם אלעם ברענגען נאָר די איבריגע רייד, ווייל דורך זיי פילע רייד איז נישט מעגלעך אַז עס זאָל נישט צומישט ווערן גוטס מיט שלעכטס, און שלעכטס מיט גוטס, און דורך דעם קומט צו חס ושלום, כוח און שטאַרקייט צו דער סטרא אחרא.

דער מענטש דאַרף געוואוינען זיין מויל צו קדושה רייד, און רעדן אין לשון הקודש

ו. על כן, דעריבער איז בעסער פאַר דעם מענטש אַז ער זאָל צוגעוואוינען זיין מויל און צונג מיט רייד פון יראת שמינו און מוסר, און זיין מויל זאָל זיין געוואוינט מיט דער שפראַך פון לשון הקודש, ווייל דאָס איז אַ שייך לשון און עס העלפט פאַר די נשמה. און אַט דאָס איז די כוונה פון די ווערטער פון אונזערע חכמים זכרוננו לברכה, אַז פון די רייד פון אַ מענטש ווערט דערקענט דער שורש פון זיין נשמה.

דער מענטש וואָס איז געוואוינט מיט קללות און קריגעריי, איז זיין שורש נשמה פון דער סטרא אחרא רח"ל

ז. אם הוא, אויב ער איז געוואוינט מיט קללות אָדער מיט קריגעריי, זאָלסטו וויסן אַז זיין נשמה איז פון דער סטרא אחרא, פון דעם שורש הטומאה פון דעם שלאַנג, און ער איז נישט מגזע קדוש, נאָר ער קומט אַרויס פונעם ערב רב. און כאָטש זיין פאָטער און מוטער זענען צדיקים, פונדעסטוועגן איז דער גלגול פון זיין נשמה פון ערב רב, און אויך דער וואָס רעדט שטענדיג דבריוז בטלים און שענדליכע רייד ח"ו, שרייבט וועגן דעם דער אר"י ז"ל אַז ער איז פוגם אין דער לבנה, און פון די אותיות לבנה מאַכט ער נבל"ה ח"ו.

דאָס מויל וואָס רעדט נישט קיין דיבורים אסורים, ווערט אָנגערופן אַ הייליג מויל

דעריבער בין איך מזהיר, אַז דער מענטש זאָל וויסן אַז דאָס מויל וואָס היט זיך פון רעדן לשון הרע קללות און רכילות, און איז נישט עוסק אין ליצנות, ווערט דאָס מויל גערופן אַ הייליג מויל, וואָס דער אויבערשטער ברוך הוא באַרימט זיך דערמיט. און מכל שכן דער מענטש וואָס איז עוסק אין תורה און תפילה און אין שירות

ותשבחות צו דעם אויבערשטן ברוך הוא, נעמט דער אויבערשטער ב"ה זיין דיבור, און מאַכט דערפון אַ קרוין אויף זיין קאָפּ, נאָר אויף אַן אופן אַז ער איז מתפלל מיט כוונה.

מען זאָל פאַר זיך אויסוועלן אַן אָרט צו זיצן אין בית המדרש נעבן ערליכע אידן

ח. ויראה לבחור, און דער מענטש זאָל זען פאַר זיך אויסוועלן אַ באַזונדערן אָרט אין שוהל צו דאווענען דאָרט נעבן אַ גוטן שכן און אַן ערליכן מענטש, און ער זאָל זיך דערווייטערן פון אַ שלעכטן שכן, כדי ער זאָל אים נישט שטרויכלען צו גיין זיין פון זיינע וועגן, און אויב עס איז נישט מעגלעך צו דערווייטערן זיך פון דעם שלעכטן שכן, ווייל ער האָט נישט קיין אַנדערן אָרט, זאָל ער מערן צו שטראָפן אים מיט רייד יעדן טאָג. אפשר וועט ער געפינען אַן עת רצון אַז ער זאָל מקבל זיין די תוכחה, און אפשר וועט זיין חבר אויך זוכה זיין דורך אים, און אויב דער מענטש זעט אַז ער איז אַ שלעכטער מענטש און לאַזט זיך נישט שטראָפן און בלייבט שטיין ניי זיין רשעות, זאָל ער אַוועקלאַזן זיין אָרט און זאָל אַוועקגיין פון אים בשלום, און זאָל פאַר זיך באַקומען אַן אַנדער אָרט דאָרט צו דאווענען.



פרק ד'

אין דעם פרק ווערט דערקלערט: דער שכר פאר מחדש זיין אמתע חידושים און נישט גרויס האַלטן זיך מיט דעם - יעדער חידוש וואָס דער מענטש האָט מחדש געווען גייט ארויף און שטעלט זיך פאַר השי"ת, און השי"ת קרוינט אים מיט קרוינען

א. ישעיה הנביא ע"ה, האָט געזאָגט "כי פֿאַשר השָׁמַיִם הַחֲדָשִׁים וְהָאָרֶץ הַחֲדָשָׁה אֲשֶׁר אֲנִי עוֹשֶׂה עוֹמְדִים לְפָנַי וּגּוֹי" (ישעיה סו, כב) - ווייל אַזוי ווי די נייע הימלען און ערד וואָס איך וועל באשאַפן וועלן שטיין פאַר מיר. איז דער זוהן מפרש, אַז דער וואָס גייט אין ריכטיגן וועג און דינט השי"ת מיט זיין גאַנץ האַרץ, נפש און געלט, און לערנט תורה לשמה, און איז מחדש בדרך האמת לויט זיין שכל מיט אמת'ע און קלאַרע הקדמות, און ער קאָנטראָלירט גוט נאָך אויב דאָס וואָס ער האָט מחדש געווען איז אַ קיין ספק אָדער פֿאַלטשקייט, דעמאָלטס פרייט זיך זייער השי"ת מיט אים און זיין תורה. און יעדער חידוש וואָס דער מענטש האָט מחדש געווען גייט ארויף און שטעלט זיך פאַר השי"ת, און השי"ת קרוינט אים מיט קרוינען און קושט אים און מאַכט נייע הימלען און ערד פון ד' נייע ווערטער, און זיי שטייען פאַר אים שטענדיג כדי ער זאָל אויף דעם אַכטונג געבן מיט השגחה פרטית.

ווער איז דער, וואָס נעמט זיך איבער מיט זיין לערנען:
ווער איז דער, וואָס זיין גאַנץ לערנען איז נאָר זיך גרויס צו האַלטן?

ב. וכדי, און וועגן די מלאכי השרת זאָלן נישט מקנא זיין דעם ת"ח, באַדעקט השם יתברך די חידושי תורה, ביז עס ווערן פון זיי נייע הימלען און ערד, אַזוי ווי דער פסוק זאָגט "וּבְצֶל יְדֵי פְּסִיתֶיךָ"

ישעיה נא, טז) און אין דעם שאַטן פון מיין האַנט האָב איך דיר באַדעקט. "לְנִטְעַע שְׁמַיִם וְלִיסוֹד אָרֶץ" - צו פּלאַנצן הימלע' און צו באַפעסטִיגן די ערד. אָבער דאָס ווענדט זיך נאָר אויב ער האַלט זיך נישט גרויס מיט זיין תורה וואָס ער האָט געלערנט און מחדש געווען. אַזוי ווי עס שטייט אין זוהר תרומה (קכט, א), אַז ווען די אידן זאָגן "קדושה", רופט מען אויס אין הימל: עליונים ותחתונים הערט זיך צו ווער ס'איז שטאַלץ מיט זיין תורה, ווער איז דאָס וואָס זיין גאַנץ לערנען איז נאָר צו זיין בגיאות דערמיט. אַ מענטש דאַרף זיך קליין האַלטן מיט זיין תורה, ווייל עס איז נישטאָ קיין שטאַלץ מיט ווורה נאָר לעולם הבא, (ביז אַהער זענען די ווערטער פון זוהר הקדוש). און פאַרוואָס רופט מען דאָס אויס דוקא בעת קהל זאָגט קדושה, ווייל מיר ווייזן (סוטה מט, א), אַז די וועלט שטייט אויף דעם וואָס אידן זאָגן קדושה ביי "ובא לציון", און דער וואָס האַלט זיך גרויס מיט זיין לערנען, דער מאַכט חרוב וועלטן, ווייל דער וואָס האַלט זיך גרויס מיט זיין תורה, איז דאָס אים גורם צו מאַכן פאַלטשע הקדמות און דרש'נט נאָר כדי זיך צו באַרימען מיט דעם וואָס ער האָט מחדש געווען, כאַטש עס איז נישט אמת.

ער נעמט די פאַלטשע רייד און מאַכט פון דעם אַ פאַלטשען הימל, וואָס ווערט גערופן "תהו" און "שוא".

ג. והנה, קום און זעה וואָס עס שטייט אין זוהר הקדוש (בואשית ה, א), אַז דער וואָס איז מחדש אין תורה מיט זאַלטשע הקדמות, וואָס ווערט אָנגערופן דברי דופי (נאַרישע רייד), ווען זיי קומען אין דער לופט פון דער וועלט, גייט זי תיכף אַנטקעגן דער ס'ם, וואָס

(* דער מחבר לערנט אונז אַז אפילו גרויסע גאונים אויב ווען זיי זענען מחדש פשטילעך מיט הלכות זוכען זיי נישט דעם אמת נאָר דאָס תוהפות און המצאה עס זאָל זיין שייך צו קענען געפעלן פאַר די צוהערער אָדער צו דרוקען אַ ספר, די מאַכען חרוב וועלטן, פאַרקערט פון די וואָס זוכען דעם אמת וואָס דורך זיי קומען צו נייע וועלטן.

ווערט גערופן "איש תהפוכות" (משלי טז, כח) און "לשון שקר" (דאָרט
 יב, יט) איז ער זיך מתגבר און קומט אַנטקעגן די חידושי תורה פון ד'
 טיפענישן פון אַפּגרונט און שפּרינגט זיי אַנטקעגן פינף הונדערט פרסד
 (זעכצן הונדערט מייל), און ער נעמט די פּאַלטשע רייד און מאַכט פון דעם
 אַ פּאַלטשען הימל, וואָס ווערט גערופן "תהו" און "שוא". אין דעם
 הימל שוועבט דער איש תהפוכות זעקס טויזנט פרסה מיט אַ מאָל. די
 אשת זנונים לילית הרשעה (די נקבה פון ס"ם) און אַזוי ווי די פּאַלטשע
 הימעל איז שוין דאָ, גייט זיי אַנטקעגן און זי שטאַרקט זיך אויך אויך
 דעם הימל, און מיט איר באַהעפטן זיך פיל טויזענטער מזיקים און
 שוועבן אין דעם דאָזיגן הימל דורך די גאַנצע וועלט אין איין רגע. און
 די משחיתים דיגע חיילות מיט די זינדיגע "לילית", קליידן זיך ווי
 וועלטליכע אַרמייען, און פּאַלן אָן די רשעים און האַרגענען פון זיי
 פיהל.

"כִּי רַבִּים חֲלָלִים הִפִּילָה וַעֲצוּמִים כָּל הָרוּגִיהַ"

ד. ובכלל, און אין דעם כלל איז אויך איינגעשלאָסן דער וואָס האַלט
 זיך פאַר אַ מורה הוראה אָן דעם וואָס ער האָט דערגרייכט
 צו זיין אַ "מורה - הוראה", צוליב דעם קומען אויך גזירות רעות ר"ל
 און אויף דעם זאָגט דער פּסוק, (משלי ז, כו): "כִּי רַבִּים חֲלָלִים הִפִּילָה
 וַעֲצוּמִים כָּל הָרוּגִיהַ" - פיל האָט זי גע'הרג'ט אָן אַ שיעור, דאָס אַלץ איז
 גורם דער מורה הוראה וואָס האָט נאָך נישט דערגרייכט צו פּסקענען
 ריכטיג, אָדער דער וואָס איז מחדש אין תורה מיט פּאַלטשע הקדמות
 און זאָכן וואָס זענען נישט אמת. דערפאַר האָט רבי שמעון געזאָגט צו
 זיינע תלמידים:

איך בעט פון אייך, איר זאָלט נישט אַרויס געבן פון אַייער מויל
 דברי תורה וואָס איר ווייסט זיי נישט קלאָר, און האָט זיי
 נישט געהערט פון אַ פּאַרלעסליכן אויסגערופענעם תלמיד חכם, כדי
 איר זאָלט נישט גורם זיין אַז די "לילית" זאָל אומברענגען מאָסן אידן.

אויף דעם זאָגט דער פּסוק (ישעיה ה, יח): "הוּי מוֹשְׁבֵי הָעוֹר בְּחֻבְלֵי הַשָּׂוּא, וְכַעבוֹת הָעֵגְלָה חֻטָּאָה" - וויי צו די מענטשן וואָס ציע' די זינד מיט פּאַלטשע תורה רייד, און די זינד ווערן אַזוי דיק ווי די שוּטריק פון אַ וואָגן. האָבן די תלמידים געענטפערט גאָט זאָל אונז ראַטעווען דערפון.

די דרשנים וועלכע זוכען בלויז צו געפעלן פאַר די צווערער, וועלן אַוודאַי נישט זוכה זיין לעתיד לבוא צו הערן, דעם דרש פון חידושי תורה וואָס גאָט ב"ה וועט דעמאָלטס זאָגן ה. והנה, אין היינטיגע דורות טרעפט מען די זינד אָפט זאָל, אַז מענטשן דרש'נען ברבים לויט פּאַלטשע הקדמית, דאָס מיינט זאָכן וואָס זענען נישט אמת'דיג קלאָר, און פאַרבלענדן די אויגן פון מענטשן כדי צו ווערן געלויבט און גערימט דורך זיי. די מענטשן בייטן די אייביגע וועלט פאַר די וועלט וואָס איז נאָר אַ חיי לועה, און זענען גורם שלעכטע גזירות, אַזוי ווי עס ווערט פריער ערקלערט. דער וואָס האָט מורא פאַר גאָט זאָל באַטראַכטן דעם גרויסען שאַדן וואָס ער איז גורם פאַר זיך אויף יענע אייביגע וועלט אין פאַרגלייך צו דעם שכר, כבוד, אָדער געלט, וואָס ער באַקומט אין עולם הזה, וואָס דאָס איז נאָר אַ צייטווייליגע זאַך. דעם כבוד וואָס מענטשן גיבן אים פאַר זיין דרשה איז ווי אַ דאָרן צו זיין נשמה, און פלוצלונג וועט קומען אויף אים אַ מורא און פינסטערניש אָן קיין ליכטיגקייט, אָך אין וויי צו די בושא און שאַנד וואָס ער וועט האָבן, ווען עס וועט קומען זיין צייט צו שטאַרבן. די דרשנים וועלן אַוודאַי נישט זוכה זיין לעתיד לבוא צו הערן די חידושי תורה וואָס גאָט ב"ה וועט דעמאָלטס זאָגן.

גאָט ב"ה וועט דרש'נען די טעמים פון די תורה וואָס ער וועט אונז געבן לעתיד דורך משיח צדקנו

ו. **כדאיתא,** אַזוי ווי עס שטייט אין מדרש (אותיות דרבי עקיבא אות ז', ילקוט ישעיה, רמז תכ"ט), גאָט ברוך הוא וועט זיצן

אין גן עדן און וועט דרש'נען די תורה און אַלע צדיקים וועלן זיצן פאַר אים, די פמליא של מעלה וועט שטיין אויף זיין רעכטע זייט, און די זון לבנה, שטערן און מזלות וועלן שטיין אויף די לינקע זייט, און גאַט ב"ה וועט דרש'נען די טעמים פון די תורה וואָס ער וועט אונז געבן דורך משיח צדקנו. נאָך די דרשה וועט זרובבל בן שאַלתיאל זין שטעלן אויף זיינע פיס און זאָגן יתגדל ויתקדש וכו', זיין קול וועט מען הערן פון איין עק וועלט ביז צו די אַנדערע און אַלע מענטשן פון דער וועלט וועלן ענטפערן אָמן יהא שמיה רַבא וכו'. אויך די רשעי-ישראל וואָס זענען איבערגעבליבן אין גהינם וועלן ענטפערן אָמן און אין דעם זכות וועלן זיי אויך ניצול ווערן אַזוי ווי עס שטייט אין מדרש.

ז. על כן, דעריבער זאָל דער מענטש נזהר זיין צו דרש'נען אמת'דיגע תורה און זאָגן הקדמות פון אמת, און גאָטס תורה זאָל זיין אין זיין מויל, דעמאָלטס וועט ער זוכה זיין צו הערן חידושי תורה פון גאָט ב"ה אמן.*



הוספה לפרק ד'

המורה הוראה לאחרים ולא הגיע להוראה

די משנה זאָגט אין אבות פרק ג' משנה ז': רבי ישמעאל בנו אומר, רבי ישמעאל זיין זון זאָגט, החושך עצמו, ווער עס האַלט זיך צוריק, מן הדין, פון אַ דיין תורה, פורק ממנו, וואַרפט ער אַראָפּ פון

(* דער רמב"ם שרייבט אין הלכות תשובה, אַז די ערגסטע זאַך וואָס קען פאַסייען פּרר א מענטש, איז, זז ער זלל נישט זוכה זיין צו עולם הבא און הערן די חידושי תורה, ווייל דאָס איז דער גרעסטער און העכסטער תענוג וואָס עקזיסטירט נישט העכער פון דעם.

זיך, איבה - פיינטשאַפּט, וגזל - רויבעריי, ושבועת שוא, און אַ פּאַלשע שבועה. והגס לבו, און ווער עס גרויסט זיך אינערליך אין האַרץ, בהוראה, בשעת ער גיט אַרויס דעם פסק דין, שוטה רשע, דער איז אַ "נאַר", א "רשע", וגס רוח, און אַ "שטאַלצער".

החושך עצמו מן הדין וכו'. האָט ער דריי גוטע זאַכן. לכאורה איז דאָך שווער, אויב אַזוי ווער זאָל זיין אַ דיין. ענטפערט דער ספה"ק מאור עינים, אַז בשעת ז'ער דיין פירט די דין תורה טאָר ער נישט אינזין האָבן אַז דער בעל דין איז מיינ באַקאַנטער. דאָס מיינט החושך "עצמו" מן הדין, אַז דעם עצמות דאַרף מען אַוועקנעמען בשעת'ן דין תורה.

ווי אַזוי עס האָט אויסגעזעהן אַ דין תורה ביים רבי'ן ר' שמעלקא פון ניקלשבורג זצ"ל

ביים רבי ר' שמעלקא פון ניקלשבורג זצ"ל פלעגט אַ דין תורה פאַרקומען אַזוי: דער רבי ר' שמעלקא'ס תלמיד הר"ק רבי שלמה קשאַנאָווער זצ"ל האָט אויפגענומען די טענות פון די בעלי דינים, און נאָכדעם האָט ער איבערגעגעבן די טענות פאַר זיין רבי'ן דער רבי ר' שמעלקא דורכ'ן פענסטער, כדי ער זאָל נישט זע' ווער די בעלי דינים זענען, רבנים, ראשי הקהלה, אָדער סתם מענטשן, ער האָט נאָר געזאָגט: ראובן זאָגט אַזוי, שמעון זאָגט אַזוי, און מיט זי נעמען האָט דער רבי ר' שמעלקא זי"ע גע'פסק'נט.

והגס לבו בהוראה, שוטה, רשע, וגס רוח. דאָס מיינט נישט אַז מ'זאָל נישט זיין אַ דיין, מ'דאַרף יאָ זיין אַ דיין מ'דאַרף נאָר מתפלל זיין אַז מ'זאָל חלילה נישט נכשל ווערן אין סק'ענען פאַלש די דין תורה. דער בערושאַנער רב זצ"ל איז געקומען צו דעם גאון ר' שלמה קלוגער זצ"ל צו נעמען היתר הוראה, האָט ער אים פאַרהערט און זעלבסטפאַרשטענדליך, אז ער האָט אים געזעבן דעם היתר הוראה.

אָרויסבאַגלייטנדיג דעם ברעזשאַנער רב, האָט ר' שלמה קלוגער געפרעגט דעם בערזשאַנער רב, ווען מען זעט אים, צי ער קען די כללי הוראה, האָט דער בערזשאַנער רב געענטפערט אַז יאָ, און ער האָט אָנגעוויזן וואָס עס שטייט אין צווייטן חלק יורה דעה (סו"ס רמ"ב) און חו"מ סי' כ"ה, עטליכע כללים ווי אַזוי צו פסק'נען.

האָט ר' שלמה קלוגער געענטפערט אַז דאָס זענען נישט די כללי הוראה, דאָס איז בלויז אַ כלל אין פסק'נען. די כללי הוראה זענען אַז מ'דאַרף בעטן דעם באַשעפער אַז מ'זאָל זיך נישט טועה זיין, אפילו אויב מ'קען שוין גוט שולחן ערוך, דאַרף מען האָבן סייעתא דשמיא אַז מ'זאָל גוט זאָגען. עס קומט פאַר ביי יעדן אַז מ'איז זיך טועה, און ווען איינער איז אַ גס לבו בהוראה האָט ער נישט זיין סייעתא דשמיא, ווייל ער איז דאָך שטאַלץ איז ווי די גמרא זאָגט אין סוטה דף ה', "דער וואָס איז שטאַלץ קען השי"ת נישט זיין ביי אים", און אויך צוליב זיין שטאַלץ איז ער נישט מתפלל אַז ער זאָל האָבן סייעתא דשמיא.

